

சாராம்சம்: இனிய குழந்தைகளே, ஒவ்வொரு ஆத்மாவும், அதாவது, ஒவ்வொரு நபிகளும், அரைக்கல்பத்திற்குச் சந்தோஷப் பாகத்தையும், ஏனைய அரைக்கல்பத்திற்குத் துன்ப பாகத்தையும் நடிக்கின்றார். இதுவே கடவுளின் நியதியாகும்.

கேள்வி: தந்தை கொடுக்கின்ற விளக்கம் எப்பொழுது குழந்தைகளாகிய உங்களின் புத்தியில் மிகச்சரியாகப் பதியும்?

பதில்: உங்கள் புத்தி சுத்தமாகவும், தூய்மையாகவும் ஆகும்பொழுதே பதியும். நீங்கள் அதிகளவு முயற்சி செய்து, அதிகளவு கலப்படம் அகற்றப்படும்பொழுது, தந்தையால் கொடுக்கப்படுகின்ற விளக்கம் உங்கள் புத்தியில் பதியும். இதுவரையில் அரிதாகவே குழந்தைகளாகிய நீங்கள் சதோ ஸ்திதியை அடைந்துள்ளீர்கள். ஒவ்வொருவரது முயற்சியும் தனிப்பட்டதாகும். சிலர் சதோவாகவும், ஏனையோர் இன்னமும் தமோவாகவும் உள்ளார்கள். எவ்வாறாயினும், நீங்கள் சதோபிரதான் ஆகவேண்டும்.

பாடல்: தொலைதூர வாசி அந்நிய தேசத்திற்கு வந்துள்ளார்.

ஓம் சாந்தி. குழந்தைகளாகிய நீங்கள் கண்காட்சிகளிலும் விழாக்களிலும் விளங்கப்படுத்தும்பொழுது, விளங்கப்படுத்துவதற்குப் பெறுமதியான விடயங்களையே நிச்சயமாக விளங்கப்படுத்த வேண்டும். அதிலும், அனைவரும் சகோதரர்களே என்பதையும், சகோதரர்கள் அனைவரதும் எல்லையற்ற தந்தை ஒரேயொருவரே என்பதையும் நீங்கள் நிச்சயமாக விளங்கப்படுத்த வேண்டும். பாரதத்தின் ஆதிசனாதன தேவிதேவதா தர்மம் எது எனவும் நீங்கள் அவர்களிடம் வினவ வேண்டும். இந்து சமயமே ஆதி சனாதன தேவிதேவதா தர்மம் என அவர்கள் நம்புகிறார்கள். இஸ்லாமிய, பௌத்த, கிறிஸ்தவர்கள் தங்களின் சமயங்கள் யாரால் ஸ்தாபிக்கப்பட்டன எனவும், எப்பொழுது ஸ்தாபிக்கப்பட்டன எனவும் அறிவார்கள். பாரத மக்களின் சமயம் இந்து சமயமா? அல்லது தேவ தர்மமா? இதனை ஸ்தாபித்தவர் யார்?, எப்பொழுது இது ஸ்தாபிக்கப்பட்டது? பாரத மக்களுக்கு இதனைப் பற்றி எதுவுமே தெரியாது. இவ் விடயங்களை விளங்கப்படுத்துவது மிகவும் அவசியமானதாகும். எவருமே இவ்விடயங்களில் கவனம் செலுத்துவதில்லை. பாரதமே புராதன தேசமாக நினைவுகூரப்படுகின்றது. எவ்வாறாயினும், ஆதி சனாதன தேவிதேவதா தர்மமே தங்கள் தர்மம் என்பது அவர்களுக்குத் தெரியாது. இந்து சமயம் ஒரு தர்மம் அல்ல. 5000 வருடங்களின் முன்னர் தேவ தர்மம் இருந்தது என்பதைக் குழந்தைகளாகிய நீங்கள் இப்பொழுது புரிந்துகொள்கின்றீர்கள். அந்நேரத்தில், உண்மையில் இலஷ்க்மியும் நாராயணனும் இராச்சியத்தை ஆட்சிசெய்தார்கள். அவர்கள் தங்களை இந்துக்கள் என அழைக்கவில்லை. சரி, இந்து சமயத்திற்கென ஒரு காலப்பகுதி இருக்க வேண்டும். விக்கிரம மன்னனின் காலப் பகுதியைப் பற்றி அவர்கள் பேசும்பொழுது, அக்காலத்திலிருந்தே தேவர்கள் பாவப்பாதையில் செல்ல ஆரம்பித்தார்கள் என்றும், அந்நேரத்திலிருந்தே அவர்கள் தங்களை இந்துக்கள் என அழைத்தார்கள் என்பதும் சாத்தியமானதாகும். ஆகவே, இது அரைக்கு அரைவாசியாகும். அந்நேரத்தில், அவர்களை ஆதி சனாதன தேவர்கள் என அழைக்க முடியாது. ஒரு சமயம் ஸ்தாபிக்கப்படுகின்ற காலத்திலிருந்தே அதற்கான காலம் ஆரம்பிக்கின்றது. அதனை ஸ்தாபித்தவர் யார்? இராவணனே விக்கிரமனின் காலப்பகுதியை (பாவக் காலத்தை) ஸ்தாபித்தான். இந்நேரத்திலே சகலரது செயல்களும் பாவகரமானவையாகவே உள்ளன. செயல்கள், நடுநிலைச் செயல்கள், பாவச் செயல்கள் போன்ற சொற்பதங்கள் உள்ளன. ஆகவே விக்கிரம மன்னனின் காலப் பகுதியும் உள்ளது, அது அரைக்கல்பத்திற்கு நீடிக்கிறது. எவ்வாறாயினும், விக்கிரமனின் இக் காலப்பகுதி இந்துக்களின் காலப்பகுதியல்ல. நீங்கள் வினவ வேண்டும்: பாரதத்தின் ஆதி சனாதன தேவிதேவதா தர்மம் எப்பொழுது ஸ்தாபிக்கப்பட்டது? அவர்கள் இவற்றைப் பற்றி அறிய வேண்டும். இவை மிகவும் நுணுக்கமான விடயங்களாகும். இவ்விடயங்களை அறியும்பொழுது மாத்திரமே அவர்களால் புதிய உலகம் பற்றி அறிந்துகொள்ள முடியும். பகலும் இரவும் நிச்சயமாக உள்ளன; அது நிச்சயமாக, அரைக்கு அரைவாசியாகவே இருக்கும். இது கடவுளின் நியதி, ஆகவே, இது நிச்சயமாக விளங்கப்படுத்தப்பட வேண்டும். அவ்வாறான ஒரு செய்தியை பாபாவிற்கு இன்னமும் எவரும் கொடுக்கவில்லை. கிறிஸ்தவர்களும் கூட அரைவாசிக்கு இன்ப பாகத்தையும், அரைவாசிக்குத் துன்பப் பாகத்தையும் கொண்டிருப்பார்கள். உங்களுக்கு நாங்கள் விளங்கப்படுத்துகின்ற அனைத்திலும் முழு வரலாறும், புவியியலும் உள்ளடக்கப்பட்டுள்ளன. இங்கு வருகின்ற மனிதர்கள் அனைவருமே இன்ப, துன்ப பாகத்தைப் பெற்றுள்ளார்கள். ஒரே பிறவிகளுக்காக அவர்கள் இங்கு வந்தாலுமே அதுவும் அரைக்கு அரைவாசியாகவே இருக்கின்றது. இது கடவுளின் நியதியாகும். கண்காட்சிகளில் இதனைச் செவிமடுக்கும்பொழுது, இது மிகவும் நல்லதென மக்கள் கூறுகின்றார்கள், எவ்வாறாயினும், அவர்கள் வெளியில் சென்றவுடன், இதனை மறந்து விடுகிறார்கள். இதில் கவனம் செலுத்துபவர்கள் அரிதாகவே உள்ளார்கள். சிலர் ஒரு மாதத்திற்கு வந்து விட்டுப் பின்னர் காணாமல் போய் விடுகின்றார்கள். சிலர் 10 நிமிடங்களுக்கும், ஏனையோர் ஒரு மணித்தியாலத்திற்கும், வேறு சிலர் சிறிது காலத்திற்கும் வந்து புரிந்துகொள்கின்றனர், ஆனால் முன்னேறும்பொழுது, அவர்கள் களைப்படைந்து விடுகின்றார்கள். அத்தகைய விடயங்கள் தொடர்ந்தும் நிலையங்களில் நடைபெறுகின்றன. அவர்கள் எவ்வாறு தேவ சமுதாயத்தவர் ஆகுவார்கள் என்ப பாருங்கள்! எவ்வாறு புதிய உலகின் தர்மம் பழைய உலகிலே ஸ்தாபிக்கப்படுகின்றது என்பது ஓர் அற்புதமாகும். இவ்விடயங்கள் குழந்தைகளாகிய உங்களின் புத்தியில் இருக்கின்றன. நீங்கள் இப்பொழுது தந்தையிடம் இருந்து உங்கள் 84 பிறவிகளைப் பற்றிக் கற்கிறீர்கள். தந்தை கூறுகிறார்: நான் 84 பிறவிகளின் கதையை உங்களுக்குக் கூறுவதற்காகவே வருகிறேன். எனவே அவர் நிச்சயமாக இறுதியிலே உங்களுக்கு இதனைக் கூறுவதற்கு வருவார். அவரால் இதனை உங்களுக்குத் துவாபர யுக நடுப்பகுதியில் கூற முடியாது, ஏனெனில் இறுதியில் வருபவர்கள் இன்னமும் பிறவி எடுக்கவில்லை.

துவாபர யுகத்தில் உங்களால் இராஜயோக ஞானத்தைப் பெற முடியாது. துவாபர யுகத்தில் மகாபாரத யுத்தம் நடைபெற முடியாது. மகாபாரத யுத்தத்தின் பின்னரே சத்தியயுகம், அதாவது, தேவ தர்மம் ஸ்தாபிக்கப்படுகின்றது. அதற்கு முன்னர் பிராமண தர்மம் ஸ்தாபிக்கப்படுகின்றது, எனவே அது நிச்சயமாக பிரம்மாவின் மூலமே ஸ்தாபிக்கப்பட்டிருக்க வேண்டும்; அப்பொழுதே பிராமணர்கள் பிறக்கிறார்கள். பல்வகை ரூபத்தில் சிவனின் ரூபமோ அல்லது பிராமணர்களின் உச்சிக்குடுமியோ காட்டப்படவில்லை. பல்வகை ரூபத்தைக் கண்காட்சிகளில் காட்டுவது மிகவும் அத்தியாவசியமானது. பிரம்மாவின் மூலமே முதலில் பிராமணர்கள் நிச்சயமாக உருவாக்கப்படுவார்கள். எங்கு, எப்பொழுது அப்பிராமணர்கள் உருவாக்கப்படுகிறார்கள்? சங்கமயுகம் பிராமணர்களினதும், கலியுகம் சூத்திரர்களினதும் ஆகும். நீங்கள் இப்பொழுது உங்களை பிரஜாபிதா பிரம்மகுமாரர்களும் குமாரிகளும் என்றே அழைக்கிறீர்கள். பிரஜா என்றால் மனித உலகம், ஆகவே நிச்சயமாகப் பிராமணர்கள் இருக்கவே வேண்டும். கிறிஸ்து, கிறிஸ்தவ சமயத்தின் தந்தை எனப்படுகின்றார். இவரோ மக்களின் தந்தையாவார். பிரம்மா மூலம் கடவுள் மனித உலகை உருவாக்குகிறார். அவர் கிறிஸ்துவின் மூலமோ அல்லது புத்தரின் மூலமோ அதனை உருவாக்குகின்றார் என்றில்லை. மனித உலகம் பிரம்மாவுடனேயே ஆரம்பிக்கின்றது. முதலில் அவர் நிச்சயமாகப் பிராமணர்களையே உருவாக்குவார். பிராமணர்களே பின்னர் தேவர்கள் ஆக்கப்படுகின்றார்கள். பாரதத்திலே பல்வகை ரூபம் காட்டப்பட்டுள்ளது. மற்றைய சமயத்தவர்களால் பல்வகை ரூபத்தை உருவாக்க முடியாது. தந்தை மாத்திரமே இப்புதிய விடயங்களை விளங்கப்படுத்துகின்றார். புதிய கருத்துக்களும் பழைய கருத்துக்களும் தொடர்ந்தும் வெளிப்படுகின்றன, ஏனெனில் புதிய குழந்தைகள் புதிய கருத்துக்களுடன் பழைய கருத்துக்களையும் பெற வேண்டும், அப்பொழுதே அவர்களால் புரிந்துகொள்ள முடியும். அவர்கள் தங்கள் புத்தியில் அல்பாவையும் பீற்றாவையும் கொண்டிருக்காதவரை வேறு எதை அவர்களால் புரிந்துகொள்ள இயலும்? எவருக்கேனும் அல்பாவையும் பீற்றாவையும் விளங்கப்படுத்துவது மிகவும் இலகுவானது என்பது உங்களுக்குத் தெரியும். ஒரேயொருவரே அனைவரதும் தந்தை, அவர் நிச்சயமாக வருகிறார். சிவனின் பிறந்த நாள் பாரதத்தில் மாத்திரமே கொண்டாடப்படுகின்றது. எவ்வாறாயினும், பாரதமக்களுக்கு சிவனின் பிறந்த நாள் என்றால் என்ன என்று தெரியாது. அவர்களுக்கு பிரம்மா, விஷ்ணு, சங்கரைப் பற்றியும் தெரியாது, கிருஷ்ணரைப் பற்றியும் தெரியாது. அவர்கள் இலக்ஷ்மி நாராயணனின் இராச்சியம் எப்பொழுது இருந்தது என்பதையும் அறிந்திருக்கவில்லை. கிறிஸ்து கடந்த காலத்தில் இருந்தார், அவர் வந்து சென்று விட்டார். ஆனால் போப் பாண்டவர்களின் பட்டியல் ஒன்று கட்டாயமாக இருக்க வேண்டும். எனினும், பாரத மக்களுக்கு இலக்ஷ்மி நாராயணன் பாரதத்தில் இராச்சியத்தை ஆட்சிசெய்தார்கள் என்பது தெரியாது. உருவாக்கப்பட்டு, வழிபடப்படுகின்ற விக்ரிங்களுக்குரியவர்களின் தொழில் என்ன என்பதை அம்மக்கள் சற்றேனும் அறியார்கள். தேவர்களிடமிருந்து சத்திரியர்கள், எவ்வாறு இராச்சியத்தைப் பெற்றுக் கொண்டார்கள்? அவர்கள் போர் புரிந்தார்களா? ஓர் இராச்சியம் கைமாறும்பொழுது யாராவது ஒருவர் நிச்சயமாக வெற்றியடைந்திருக்க வேண்டும். அங்கே, இது அவ்வாறானதல்ல. அவர்கள் மிக நன்றாக, ஒழுங்குமுறைக்கு ஏற்ப இராச்சியத்தைக் கையளிப்பார்கள். மக்களோ காரிருளில் இருக்கின்றார்கள், ஆனால் நீங்களோ ஞானோதயத்தைப் பெற்றுள்ளீர்கள். அனைவரும் அனைத்தையும் நினைவு செய்கின்றார்கள் என்றில்லை. பாபா உங்களுக்கு விளங்கப்படுத்தியுள்ள அனைத்தையும் நீங்கள் கண்காட்சிகளில் விளங்கப்படுத்த வேண்டும். ஒருநாள் கண்காட்சிக்கு வருகின்ற மக்கள் மறுநாள் வருவதில்லை. அவர்கள் எதையாவது புரிந்துகொண்டார்களா, இல்லையா என உங்களால் கூற முடியாது. தேவதர்மம் எங்கே சென்றது என்பது பற்றி முன்னர் தங்களுக்கு எதுவுமே தெரியாது என்பதையிட்டு அவர்களின் அபிப்பிராயங்களை முதலில் நீங்கள் எழுதச் செய்ய வேண்டும். இந்துமதம் எந்த ஆண்டில் ஆரம்பித்தது என எங்களுக்குக் கூறுங்கள்! ஒவ்வொருவரும் எதனைக் கூறுகிறார்கள் என்பது எவருக்குமே தெரியாது; யாராவது ஒருவர் அவர்களின் அபிப்பிராயங்களைப் பதிவு செய்ய வேண்டும். இக்கல்பம் 5000 வருடங்களைக் கொண்டது என்பதை அவர்களுக்கு நிரூபித்து, அவர்களை அதனை எழுதுமாறு கூறுங்கள். எவருக்குமே வெவ்வேறு காலப் பகுதிகளைப் பற்றித் தெரியாது. நீங்கள் சமயநூல்களில் இவ்விடயங்களைப் பற்றிக் கேள்விப்பட்டிருக்கின்றீர்களா? அப்படியாயின் நாங்கள் அவற்றை எங்கிருந்து கற்றுக் கொண்டோம்? ஆகவே, நிச்சயமாகக் கடவுளே எங்களுக்கு இவ்விடயங்களைக் கற்பித்திருக்க வேண்டும். கடவுளைத் தவிர வேறு எவருமே எங்களுக்கு விளங்கப்படுத்த முடியாது. அவர் நிச்சயமாக யாரோ ஒருவரின் சரீரத்தினுள் பிரவேசிக்கின்றார். கடவுளே ஞானக்கடல், பரமாத்மாவாகிய பரமதந்தை, பிரம்மாவின் மூலம் ஸ்தாபனையை மேற்கொள்கிறார். அவர் உங்களுக்கு ஆரம்பம், மத்தி, இறுதியின் ஞானத்தைக் கொடுக்கிறார். அவரின் பெயர் சிவன். பக்தி மார்க்கத்தில் அவர்கள் அவருக்குப் பல பெயர்களைக் கொடுத்திருக்கிறார்கள். ஆகக் குறைந்தது நூற்றி ஐம்பதாயிரம் பெயர்களாவது சகல மொழிகளிலும் இருந்திருக்க வேண்டும். பாபா குழந்தைகளாகிய உங்களுக்குத் தினமும் அதிகளவில் விளங்கப்படுத்துகிறார். ஆயினும், உங்கள் புத்தி இன்னமும் மிகத்தெளிவாகவும், தூய்மையாகவும் ஆகவில்லை. நீங்கள் தொடர்ந்தும் முயற்சி செய்தீர்களாயின் உங்கள் கலப்படம் அகற்றப்பட்டுவிடும். இதுவரை குழந்தைகளாகிய நீங்கள் சதோநிலையை மிக அரிதாகவே அடைந்திருக்கிறீர்கள். சிலர் இன்னமும் தமோநிலையில் உள்ளார்கள். சதோபிரதான், சதோ, ரஜோ, தமோ ஸ்திதிகள் உள்ளன; அவையும் வரிசைக்கிரமமானவையே. நீங்கள் ஒவ்வொருவரும் தொடர்ந்தும் உங்கள் சொந்த, தனிப்பட்ட முயற்சியை மேற்கொள்கிறீர்கள். இவ்விநாச வேளையில் மனிதர்கள் அன்பற்ற புத்தியைக் கொண்டுள்ளனர். பாண்டவர்கள் மாத்திரம் அன்பான புத்தியைக் கொண்டிருந்தார்கள். அவர்கள் வெற்றியடைந்தார்கள். அசுரர்களும் தேவர்களும் இருக்கின்றபொழுதிலும் இருசாராரும் மனிதர்களே. அசுரர்கள் பயங்கரமான முகச்சாயலைக் கொண்டவர்கள் என்றில்லை. அவர்கள் யுத்தத்தின்பொழுது

ஏற்படும் வாயுத் தாக்கங்கள், குண்டு வெடிப்புக்களிலிருந்து தங்களைப் பாதுகாக்கவே அத்தகைய ஆடைகளை அணிகிறார்கள். அவர்கள் அசுர சமுதாயத்தவர்கள், ஆனால் நீங்களோ இராமரின் சமுதாயத்தவர்கள், ஏனெனில் நீங்கள் ஐந்து விகாரங்களையும் துறந்து விட்டீர்கள். நீங்கள் தூய்மையாகி முழு உலகையும் ஆட்சிசெய்வீர்கள். நீங்கள் எவருடனும் போர் புரியப்போவதில்லை. பாபா உங்களுக்குப் பல விடயங்களை விளங்கப்படுத்துகிறார். சிலர் ஒரு மாதமோ அல்லது இரண்டு மாதமோ வந்து விட்டுப் பின் களைப்படைகின்றனர். இது அவர்களின் பாக்கியத்தில் இல்லை என விளங்கப்படுத்தப்படுகின்றது; அவர்கள் சாதாரணப் பிரஜைகள் ஆகுவார்கள். பல பிரஜைகளும் உருவாக்கப்படுவார்கள். இப்பொழுது எவ்வளவு மக்கள் இருக்கின்றார்கள் என்பதைப் பாருங்கள்! சில இடங்களில் உணவுப் பற்றாக்குறையின் காரணமாக மக்கள் பட்டினியால் மரணிக்கிறார்கள். ஏனைய இடங்களில் மழை பெய்யாததனால் வறட்சியும் நிலவுகின்றது. அரசாங்கத்தினால் இதற்கு என்ன செய்ய முடியும்? இவை யாவும் இயற்கை அனர்த்தங்களே. இப்பொழுது அடைமழையும் இருக்கும். விநாசம் நடைபெற்றேயாக வேண்டும். நீங்கள் கண்டுள்ள காட்சிகள் அனைத்தும் நடைமுறையில் இடம்பெறும். காட்சியில் நீங்கள் கிருஷ்ணரின் மாளிகையையும் காண்பீர்கள்; உங்களால் அவை அனைத்தையும் பார்க்க முடியாது. நல்லது, நீங்கள் அதனைப் பார்த்த பின்னர் விநாசம் இடம்பெறும்; நீங்கள் உங்கள் சரீரங்களை நீக்கி, அனைத்தையும் மறந்து விடுவீர்கள். முழு உலகுமே அழியப் போகின்றது. பின்னர் இவ்வுலகம் மாற்றமடையும். நீங்கள் அனைத்தையும் மறந்து விடுவீர்கள். இப்பொழுது உங்களுக்கு ஆரம்பத்திலிருந்து இறுதிவரையான ஞானம் அனைத்தும் இருக்கிறது. எவ்வாறு சக்கரம் சுற்றுகின்றது என்பதைப் பற்றியும், அசரீரியான உலகைப் பற்றியும், சூட்சும உலகைப் பற்றியும் அனைத்து ஞானத்தையும் தந்தை உங்களுக்குக் கொடுத்திருக்கிறார். எவ்வளவுக்கு அதிக ஞானத்தை ஒருவர் கொண்டிருக்கிறாரோ அவ்வளவுக்கு அதிகமாக அவரது போதை உள்ளது. நாங்கள் இப்பொழுது மாஸ்டர் ஞானம் நிறைந்தவர்கள் ஆகிவிட்டோம். பின்னர் விநாசம் நடைபெறும்பொழுது எங்கள் சரீரங்கள் அழிக்கப்படும். ஞானம் இப்பிறவிக்கு மாத்திரமே நிலைத்து நிற்கிறது. ஆகவே, நீங்கள் உங்கள் சரீரங்களை நீக்கிவிட்டு, இளவரசர், இளவரசிகள் ஆகுவீர்கள் என்ற போதை உங்கள் புத்தியில் அதிகளவில் இருக்க வேண்டும். மனிதர்கள் கற்றுப் பின்னர் சென்று வருமானத்தைச் சம்பாதிக்கின்றார்கள். தந்தை கூறுகிறார்: நான் ஒரு வருமானத்தைச் சம்பாதிப்பதில்லை. நான் உங்களுக்குக் கற்பித்து, பின்னர் உங்களை மீண்டும் வீட்டிற்கு அழைத்துச் செல்கின்றேன். நீங்களே ஒரு வருமானத்தைச் சம்பாதித்து, பின்னர் அதனை இழக்கின்றீர்கள். உங்களுக்கு ஆரம்பம், மத்தி, இறுதி ஆகியவற்றைப் பற்றிய முழு ஞானமும் இருக்கின்றது. பாபாவும் இந்த ஞானத்தைக் கொண்டிருக்கிறார், ஆகவே அவர் இங்கமர்ந்திருந்து தனது பாகத்திற்கேற்ப விளங்கப்படுத்துகிறார். பின்னர் பாபா நிர்வாணா உலகிற்குச் சென்று விடுகிறார். சகல ஆத்மாக்களும் மீண்டும் வீடு திரும்புவார்கள். பின்னர் இராச்சியத்திற்குள் செல்ல வேண்டிய பாகத்தை யார் கொண்டிருக்கிறார்களோ, அவர்கள் அதற்குள் செல்வார்கள். மற்றைய ஆத்மாக்கள் அமைதி தாமத்தில் இருப்பார்கள். உயர்ந்த அந்தஸ்தைப் பெறுவதற்காகவே குழந்தைகளாகிய நீங்கள் பெருமளவு ஞானத்தைப் பெறுகிறீர்கள். புதிதாக வரும் எவரின் புத்தியிலும் இது இருக்க முடியாது. அவர்கள் இந்த ஞானம் மிகச் சிறந்தது எனக் கூறினாலும், அவர்கள் பின்னர் மீண்டும் தங்கள் தொழிலில் ஈடுபட்டு விடுகிறார்கள். அவர்கள் வெளியே சென்றவுடன், மாயை அவர்களை மறக்கச் செய்வதுடன் அவர்களுக்கு ஒரு பூட்டையும் போட்டு விடுகிறாள். இதுவே பல குழந்தைகளின் நிலையாகுகிறது; அவர்களால் முழுமையாகக் கிரகிக்க முடியாதுள்ளது. யாராவது வந்தால் அவருக்குக் கூறுங்கள்: இவர்கள் யாவரும் பிரம்மகுமாரிகளும் பிரம்மகுமாரர்களும் ஆவார்கள். சிவபாபா பிரம்மபாபா மூலம் விஷ்ணுதாமத்தை ஸ்தாபிக்கிறார். இது இப்பொழுது கலியுக இறுதி, பின்னர் இது சத்தியயுகம் ஆகும். பிரம்மாவின் குழந்தைகள் அனைவரும் பிரம்மகுமாரிகள், பின்னர் அவர்களே தேவர்கள் ஆகுவார்கள். பாபா சேவை பற்றிய செய்திகளைப் பெற்றால், பின்னர் அறிவுரைகளையும் வழங்குவார். ஆயினும், எவருமே பாபாவுக்கு முழுச் செய்தியையும் கொடுப்பதில்லை. பலர் தங்கள் மேல் தீய சகுனங்களைக் கொண்டிருக்கிறார்கள். ஒரு நிமிடம் அவர்கள் முதல் தரமானவர்களாகவும் பின்னர் அடுத்த நாளே அவர்கள் மூன்றாம் தரமானவர்களும் ஆகுகின்றார்கள். அவர்கள் தீய சகுனத்தைக் கொண்டிருக்காவிடின், எவ்வாறு ஞானத்தைக் கேட்டு வியப்படைந்தவர்கள், பின்னர் ஓடுகிறார்கள்? கண்காட்சிகளுக்குச் சென்று மிகச் சிறந்த சேவையைச் செய்கின்ற குழந்தைகள் தங்கள் நேரத்தைத் தகுதிவாய்ந்த முறையில் செலவழிக்கிறார்கள். நீங்கள் ஒருபொழுதுமே பாப்தாதாவை விட்டு விலகிச் செல்லக்கூடாது. பாபா குழந்தைகளாகிய உங்களுக்கு ஏதாவதொன்றைக் கூறினாலும் பின்னர் அவர் உடனடியாகவே உங்களுக்குப் பெருமளவு அன்பைக் கொடுப்பார். பாபா குழந்தைகளாகிய உங்களுக்கு எதிராக எதையும் தன் இதயத்தில் கொண்டிருப்பதில்லை. அவர் உங்களுக்கு வழிகாட்டுதல் கொடுப்பதற்காக மாத்திரமே கற்பிக்கிறார். இவர் எல்லையற்ற தந்தை என்பதால், இங்கு குழந்தைகளாகிய உங்களுக்குத் தோளி கொடுக்கப்படுகின்றது. ஒரு லௌகீகத் தந்தை சந்தையிலிருந்து வீடு திரும்பும்பொழுது, நிச்சயமாகத் தனது குழந்தைகளை நினைத்து ஏதாவதொரு தோளியை வாங்கி வருவார். வெளியில், நிலையங்களில் உங்களுக்குத் தோளிகள் கிடைப்பதில்லை. இங்கே, தந்தை குழந்தைகளாகிய உங்கள் முன்னிலையில் நேரடியாக அமர்ந்திருக்கிறார். பாபா குழந்தைகளாகிய உங்களுக்கு அனைத்தையும் விளங்கப்படுத்துகிறார். துவாபரயுகத்தில் ரிஷிகளும் முனிவர்களும் சதோபிரதானாக இருந்தார்கள். அவர்களின் பூத்தியில் பூட்டுப் போடப்பட்டிருக்கவில்லை. அவர்களும் தங்களுக்குப் படைப்பையோ அல்லது படைப்பவரையோ தெரியாது என்று கூறினார்கள். இன்று, கலியுகத்திலே அனைவரது புத்தியும் பூட்டப்பட்டுள்ளது, ஆகவே, அவர்களால் எவ்வாறு எதையாவது அறிந்துகொள்ள முடியும்? ரிஷிகளும் முனிவர்களும் கூட சமயநூல்களையே கற்றார்கள். நீங்கள் மற்றவர்களுக்கு விளங்கப்படுத்துவதற்காகப்

பல கருத்துக்களைப் பெறுகிறீர்கள். அச்சா

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. கடவுளே உங்களுக்குக் கற்பித்து, உங்களை இறைவர்கள், இறைவிகள் ஆக்குகின்றார் என்ற சந்தோஷத்தையும் போதையையும் பேணுங்கள். உங்கள் புத்தியில் படைப்பவரதும் படைப்பினதும் ஞானத்தை வைத்திருந்து, அதனைப் பிறருக்கும் கூறுங்கள்.
2. தந்தை எக்குழந்தைக்கும் எதிராக எதனையும் தனது இதயத்தில் வைத்திருக்காததைப் போன்று நீங்களும் வேறு எவருக்கும் எதிராக எதனையும் வைத்திருக்கக்கூடாது.

ஆசீர்வாதம்: நீங்கள் உங்கள் முன்னிலையில் முக்கால விடயங்களையும் வைத்திருப்பதால், ஒவ்வொரு பணியிலும் சதா வெற்றியாளர்களாகவும் சித்தியடைபவர்களாகவும் ஆவீர்களாக.

லௌகீக முறையில், விவேகிகள் ஒவ்வொரு அடியையும் கவனமாகவும், அனைத்தினதும் கடந்த காலத்தையும் எதிர்காலத்தையும் கருதியவாறும் எடுத்து வைக்கின்றார்கள். அதேவிதமாக, குழந்தைகளாகிய நீங்கள் இங்கு எந்தப் பணியையும் செய்வதற்கு முன்னர், உங்கள் முன்னிலையில் முக்கால விடயங்களையும் வைத்திருங்கள். எல்லையற்ற புரிந்துணர்வைக் கொண்டிருந்து, ஒவ்வொரு பணியையும் செய்வதுடன், வெற்றியாளர்களாகவும், திரிகாலதரிசிகளாகவும் இருக்கின்ற நம்பிக்கையை நீங்கள் கொண்டிருப்பதன் அடிப்படையில் ஒவ்வொரு வார்த்தையையும் பேசுங்கள்; அப்பொழுது நீங்கள் அலௌகீகமானவரும், விசேடமானவரும் என்று கூறப்படுவீர்கள்.

சுலோகம்: எல்லைக்குட்பட்ட கரைகளை விட்டு நீங்கி, ஒரேயொரு தந்தையை உங்கள் ஆதாரமாக்குங்கள், உங்களால் அக்கரைக்குச் செல்ல முடியும்.

ஓம் சாந்தி